



گورنر KATHY HOCHUL

فوری ریلیز کے لیے: 2024/26/11

گورنر HOCHUL (ہوکول) نے اعلان کیا کہ 8 تا 10 اگست 2024 کے شدید موسم سے متاثرہ رہائشیوں اور کاروباری اداروں کے لیے امریکی چھوٹے کاروباری اداروں کی انتظامیہ وفاقی امداد پیش کرے گی

فرینکلن اور سینٹ لارنس کاؤنٹیز میں گھروں کے مالکان، رہائشی اور کاروباری ادارے امریکی چھوٹے کاروباری اداروں کی انتظامیہ کے کم سود والے قرضوں کے لیے درخواست دے سکتے ہیں

ریاست کے ڈویژن برائے وطن کی سلامتی اور ہنگامی خدمات؛ اور کاؤنٹی کے حکام نے شدید موسمی حالت کے بعد متاثرہ علاقوں کے لیے امداد حاصل کرنے کے لیے ابتدائی تشخیصات کیں

آج گورنر Kathy Hochul (کیتھی ہوکول) نے اعلان کیا کہ 8 تا 10 اگست 2024 کو شدید موسم سے متاثر ہونے والے فرینکلن اور سینٹ لارنس کاؤنٹیز کے نیو یارک کے باشندوں کے لیے وفاقی امداد دستیاب ہے۔ گھر مالکان، کرایہ دار اور کاروبار اب یو ایس سمال بزنس ایڈمنسٹریشن کے کم سود والے قرضوں کے لیے درخواست دینے کے اہل ہیں تاکہ طوفانوں کے اثرات سے بحالی میں مدد ملے جس کے نتیجے میں گھروں اور کاروباروں کو کافی نقصان پہنچا ہے۔

"ہماری انتظامیہ نے اس بات کو یقینی بنانے کے لیے سخت محنت کی ہے کہ اس سال اگست میں شدید موسم سے متاثر ہونے والی کمیونٹیز کو ان تمام دستیاب وسائل تک رسائی حاصل ہو جن کی انہیں دوبارہ تعمیر اور بحالی کے لیے ضرورت ہے،" گورنر Hochul (ہوکول) نے کہا۔ "نیو یارک کے لیے شدید موسم کوئی نئی بات نہیں ہے، لیکن ایسا بہت زیادہ عام ہوتا جا رہا ہے، اور میں فرینکلن اور سینٹ لارنس کاؤنٹیز کے رہائشیوں اور کاروباری اداروں کے مالکان کو یہ اہم معاونت فراہم کرنے پر Biden-Harris (بائیڈن-ہیرس) انتظامیہ اور ہمارے وفاقی شراکت داروں کا شکریہ ادا کرتی ہوں۔"

اعلان کردہ کاؤنٹیوں میں گھر کے مالکان، رہائشی اور کاروبار اب SBA قرضوں کے اہل ہیں۔ SBA قرضے ان اہل فریقین کے لیے بہت مددگار ثابت ہو سکتے ہیں جنہیں موسم سے متعلقہ آفات اور دیگر ہنگامی حالات کے بعد بحالی کے راستے پر آنے کے لیے مالی معاونت کی ضرورت ہوتی ہے۔

اس اعلان کے تحت اس واقعے کے نتیجے میں نقصان ہونے پر املاک کی مرمت/تبدیلی کے لیے اس حساب سے کم سود پر قرضے فراہم کیے جائیں گے:

- کاروباری ادارے یا نجی، غیر منافع بخش تنظیمیں \$2 ملین تک
- گھر کے مالکان یا کرایہ دار \$100,000 تک (ذاتی املاک کی مرمت یا تبدیلی میں مدد کے لیے)
- گھر کے مالکان \$500,000 تک (اپنے بنیادی گھر کو تباہی سے پہلے کی حالت میں لانے کے لیے مرمت یا بحالی کے لیے)

ریاست نیو یارک ڈویژن برائے وطن کی سلامتی اور ہنگامی خدمات کی کمشنر Jackie Bray (جیکی برے) نے کہا، "یہ فنڈنگ شدید موسم سے متاثر ہونے والوں کو طوفان سے ہونے والے نقصانات اور ضرر سے بحالی میں مدد دے گی۔ گورنر Hochul (ہوکول) اور ہمارے وفاقی شراکت داروں نے ان کمیونٹیز کو دوبارہ تعمیر کرنے کے لیے وہ

فنڈنگ حاصل کرنے میں مدد کرنے کے لیے تندی سے کام کیا جس کے یہ مستحق ہیں اور توقعات پر پورا اترنے پر ہم نیو یارک کے باشندوں کی جانب سے ان کا شکریہ ادا کرتے ہیں۔"

نیو یارک کے باشندے [یہاں سے درخواستیں ڈاؤن لوڈ کر کے آن لائن درخواست دیں](#) اور مزید معلومات حاصل کریں۔ درخواست دہندگان SBA کے کسٹمر سروس سینٹر کو 659-2955 (800) پر کال کر سکتے ہیں یا [disastercustomerservice@sba.gov](mailto:disastercustomerservice@sba.gov) کو ای میل بھیج سکتے ہیں۔ آنے والے دنوں میں ذاتی مدد اور درخواستوں کے لیے مقامات کا اعلان کیا جائے گا۔

سماعت سے محروم، اونچا سننے والے یا بولنے کے حوالے سے کسی معزوری کے حامل افراد 711 ڈائل کر کے ٹیلی کمیونیکیشن ریلے خدمات تک رسائی حاصل کر سکتے ہیں۔

املاک کے حقیقی نقصان کی درخواستیں جمع کروانے کی آخری تاریخ 24 جنوری 2025 ہے۔ اقتصادی نقصان کی درخواستیں جمع کروانے کی آخری تاریخ 25 اگست 2025 ہے۔

**وطن کی سلامتی اور ایمرجنسی کی خدمات کے ٹویٹن کے متعلق**  
ٹویٹن برائے وطن کی سلامتی اور ہنگامی خدمات دہشت گردی، قدرتی آفات، خطرات، آتش زدگی اور دیگر ہنگامی واقعات کی روک تھام، ان کے خلاف تحفظ، ان کے لیے تیاری، ان پر ردعمل دینے، اور ان سے بحالی کے لیے قیادت، نظم اور معاونت فراہم کرتا ہے۔ مزید معلومات کے لیے، فیس بک (Facebook)، ایکس (X)، انسٹاگرام (Instagram) اور لنکڈ ان (LinkedIn) پر NYSDHSES کو ملاحظہ کریں، اور [اس لنک پر کلک کر کے](#) [dhSES.ny.gov](http://dhSES.ny.gov) ملاحظہ کریں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)